

नरेन्द्र कुमार सिंह, भा0प्र0से0, जिला पदाधिकारी, मुंगेर की अध्यक्षता में दिनांक 04.05.2013 को समाहरणालय सभाकक्ष में सम्पन्न आई0सी0डी0एस0 निदेशालय द्वारा कार्यान्वित योजनाओं की मासिक समीक्षा बैठक की कार्यवाही :-

उपस्थिति - यथा पंजी।

उपस्थिति की पंजी के दौरान पाया गया कि जिला प्रोग्राम पदाधिकारी, आई0सी0डी0एस0, मुंगेर अवकाश पर हैं।

22-23 मई, 2013 को माननीय मुख्यमंत्री श्री नीतीश कुमार का प्रस्तावित "सेवा यात्रा" कार्यक्रम एवं विभागीय समीक्षात्मक बैठक के निमित्त समेकित बाल विकास निदेशालय, बिहार सरकार द्वारा संचालित योजनाओं में उत्तरोत्तर एवं गुणात्मक वृद्धि सुनिश्चित करने हेतु बैठक में उपस्थित बाल विकास परियोजना पदाधिकारी एवं महिला पर्यवेक्षिका को निम्नलिखित निदेश दिए गए :-

1. सभी बाल विकास परियोजना पदाधिकारी/महिला पर्यवेक्षिका/कर्मि निर्धारित समय पर ही कार्यालय आएँ।
2. बाल विकास परियोजना पदाधिकारी/महिला पर्यवेक्षिका का आवास निर्धारित मुख्यालय से बाहर किसी भी परिस्थिति में नहीं होना चाहिये तथा अवकाश में जाने के पूर्व उचित माध्यम से अधोहस्ताक्षरी की स्वीकृति प्राप्त कर ही मुख्यालय से बाहर प्रस्थान करेंगे।
3. सभी बाल विकास परियोजना पदाधिकारी को निदेश दिया गया कि दिनांक 31.12.12 तक के लंबित ए0सी0 विपत्रों का डी0सी0 विपत्र महालेखाकार, पटना के कार्यालय में जमा कराना सुनिश्चित करेंगे। पूर्व में निदेश दिया गया था कि 30 सितम्बर 2011 के पश्चात् लंबित विपत्रों का डी0सी0 विपत्र कोषागार में जमा करना है, अतः वैसे निकासी एवं व्ययन पदाधिकारी, जो दिनांक 30.09.2011 के पश्चात् के डी0सी0 विपत्र कोषागार में जमा करा दिए हों, को निदेशित किया गया कि वे उन्हें कोषागार से प्राप्त कर महालेखाकार, बिहार, पटना के कार्यालय में एक पक्ष के अंदर जमा करना सुनिश्चित करें।
4. सभी बाल विकास परियोजना पदाधिकारी सामान्य एवं सहायक रोकड़ पंजियों का संधारण नियमित रूप से करते हुए इसे अद्यतन करेंगे। प्रत्येक माह के अन्त में Details of Balance एवं Reconciliation of Bank and Cash Book Balance करते हुए इस आशय का प्रमाण पत्र देंगे कि उनके द्वारा इसका सत्यापन किया गया है। यदि अधोहस्ताक्षरी द्वारा निरीक्षण के क्रम में कार्यालय में इस निदेश का अनुपालन किया हुआ नहीं पाया जाता है तो, संबंधित पदाधिकारी के विरुद्ध अनुशासनात्मक कार्रवाई की जाएगी।
5. बैठक की प्रारंभिक अवधि में पाया गया कि आज की बैठक हेतु प्रधान सहायक द्वारा किसी प्रकार का प्रतिवेदन संकलित नहीं किया गया है जिसके कारण आई0सी0डी0एस0 निदेशालय द्वारा संचालित विभिन्न योजनाओं के प्रगति की समीक्षा नहीं की जा सकी। इस संबंध में सभी बाल विकास परियोजना पदाधिकारी को निदेश दिया गया कि प्रत्येक माह की दूसरी तारीख तक जिला प्रोग्राम पदाधिकारी को मासिक प्रतिवेदन अवश्य उपलब्ध करा देंगी ताकि जिला प्रोग्राम पदाधिकारी उन प्रतिवेदनों को माह की तीसरी तारीख तक संकलित कर अधोहस्ताक्षरी के अवलोकनार्थ उपलब्ध करा सकें।
6. सभी आंगनबाड़ी केन्द्रों पर प्रत्येक माह होने वाली टेक होम रशन (THR) वितरण, केन्द्र संचालन एवं अन्य सभी योजनाओं का नियमानुसार संचालन सभी बाल विकास परियोजना पदाधिकारी करेंगी।

